



Office of the City Information

LET'S GO KIDAPAWAN



Amping Kanunay

Tel. No. [064] 577-4829
infokidapawacity@gmail.com

MAY 2018

"Ang Mantalaan sa Dakbayan"

100T reward batok sa rape suspect, gihatag sa Mayor



Kasubo ug kaluoy ang gibatyag sa Mayor human niya gibisita ang pamilya sa bata. Hinungdan, nga wa siya nagpanuko nga ihanyag ang *cash reward* alang sa hinanaling pagsikop sa suspek. "Dili makatawo ang iyang gibuhad. Atong gitabangan ang pamilya aron mapahimutang ang

bisan kinsa.

Ganti

Ang impormante nga gihinganla'g "Lando" uban si Maitum police Chief S/Insp. Juanito Castillo Jr., maoy personal nidawat sa Php 100,000.00 gikan kang Mayor Evangelista.

Matud kang Lando, iyang gitandi ang hulagway sa suspek ngadto sa *facebook* dihang iya kining nadiparahan nga gabaras-baras sa kalsada bag-o niya gitaho sa kapulisan.



Sumala kang Castillo, dayon nilang gilunsad ang operasyon human ang kompermasyon gikan mismo sa impormante nga niresulta sa pagkasikop sa suspek.

Dayon niyang gilambigit si Kidapawan City Police Chief Supt. Ramel Hojilla alang sa paspas nga pagbalhin kang Bueno.

Sigon ni Hojilla, ang malampusong operasyon timailhan sa nagkaigmat nga katilingban ug kaakuhan sa pagkab-ot sa hustisya.
- Tabugoc/Oasay

Gibalhog na sa bilanguan ang 27-anyos nga si Rene Bueno, gitudlong nanlugos-patay sa 3-anyos nga batang babaye sa Brgy Singao, Kidapawan City.

Kasong *rape with homicide* ang gisagpang kaso sa suspek ug gitakdang i-presenta sa korte.

Nasikop si Bueno sa Maitum PNP pinaagi sa impormante nga niila ug nitudlo kaniya samtang nanlimos ug nagbahis sa kalsada.

Bunga kini sa paspas nga pagkatag sa iyang hulagway sa *Social Media* human nihanyag ug ganti nga Php 100,000.00 si Mayor Joseph Evangelista.

Dinhi gipasibaw sa daghang netizens ang ilang kapungot ug kalagot, ingonman, ang kaugalingong hukom nga ipataw kang Bueno.

pata'y lawas ug makab-ot ang hustisya, pamahayag ni Mayor Evangelista.

Personal nga gipresenta ni mayor Evangelista ngadto sa Media ang suspek usa ka adlaw bag-o ang lubong sa batang biktima.

Gipasamalatan sa Mayor ang mga netizens nga nitabang pagkaylap sa hulagway sa suspek nga niresulta sa pagsikpaw niini.

Samtang ipailawom sa psychological counseling ang nalambigit nga pamilya alang sa hingpit nga pagdawat ug paglimot sa krimen.

Gitubag usab sa Mayor ang galastuon sa haya ug lubong sa bata agi'g tabang sa nagsubong pamilya.

Sa pikas bahin, nipahimangno si Mayor Evangelista sa tanang ginikanan nga dili magkompanyansa ug dili basta isalig ang ilang mga anak ni

Kidapawan City #1: Jobstart ug Seal of Good Financial Housekeeping



Number 1 ang Kidapawan City sa tibuok Pilipinas sa implementasyon sa Jobstart Philippines Program.

Kini ang pasidungog nga nadawat sa LGU sa gipahigayong *National Roll-out Implementation forum* sa Department of Labor and Employment - Bureau of Local Employment sa Metro Manila.

Nilabaw ang Kidapawan City LGU nga adunay 99.9% success rating, sa kapin 30 ka LGUs gikan sa lain-laing bahin sa nasud.

Sumala kang PESO head Herminia Infanta, iyang gibida sa forum ang *Best practices* nga susi sa epektibong pagpatuman sa Jobstart program sa Kidapawan City.

Dakong bahin sa kalampusan ang hugot nga suporta sa Mayor ug partisipasyon sa Local Employers katambayayong ang DOLE North Cotabato ug PESO.

Financial Housekeeping

Number 1 ang Kidapawan City sa tibuok Region-12 sa bag-uhay nilugwa nga resulta sa 2017 Seal of Good Financial Housekeeping.

Pamatuod kini nga nahisubay sa hustong pagpadagan ug paggamit sa pundo ang lokal nga kagamhanan.

Timailhan sa episyete ug walay sayang nga pagdumala ug pagpanaog sa mga serbisyo sa kabarangayan. Pagtamod kini sa gipasalig sa Mayor nga iyang dalhon sa kauswagan ang ugma sa matag mulupyo ning dakbayan.

Kahibalan, kapilang higayon na nga giila sa Department of Finance ang Kidapawan City Government nga nahatagan sa Over-all highest Award.

-A.Tabugoc

BNS ug BHW miyembro na sa SSS

MIYEMBRO na sa Social Security System na ang tanang Barangay Nutrition Scholars ug Health Workers sa Kidapawan City.

Human napermahan ang Memorandum of Agreement nila Mayor Joseph Evangelista ug SSS Kidapawan City Head Monique Alcantara niadtong Abril 16, 2018.

Tungod niini miyembro na sa SSS ang tanang BNS ug BHW's ilalom sa informal sector group dungan ang benepisyo gikan sa ahensya.

Nipirma sa MOA ang Mayor pinaagi sa endorso sa SP unod sa Resolution no.18-113 nga nitugot sa City Government nga makig-usa sa SSS ilawom sa KALTASS program aron mamahimong miyembro ang tanang BNS ug BHW.

Php 330.00 matag bulan gikan sa sahod ang ilang kontribusyon.

Tungod niini pwede na silang makabaton sa loan ug pension benefits.

-L. Oasay

Anti-illegal drugs program ni Mayor Evangelista gamiton sa DDB ug UNODC

GAMITON nga pamaagi sa United Nations Office on Drugs and Crime ug sa Dangerous Drugs Board kontra illegal nga droga ang mga programa ni City Mayor Joseph Evangelista.



Gilangkuban kini sa Balik Pangarap Program ug Kabataan Kontra Droga nga mga epektibong pamaagi kontra illegal drugs.

Usa ang Mayor sa nisalmot sa Preventive Drug Education niadtong Abril 12-13 didto sa NCR diin gisuta sa UNODC ug DDB ang iyahang mga accomplishments.

Tumong sa aktibidad mao ang pagrebisa ug paghimo sa malungtaron nga drug prevention program ka-tambabayong ang mga Local Government Units ug pribadong sektor.

Nakatabang nga mamahimong

normal ug nabalik sa mga komunidad ang mga kanhing drug users pinaagi sa Balik Pangarap program sa Mayor.

Samtang nakatutok sad sa pagpakunhod sa paggamit sa illegal drug sa mga kabatan-unan sa mga eskwelahan ang Barkada Kontra Droga.

Motunol sa hinabang ang DDB ug UNODC sa mga partner LGU's aron magmalungtaron ang ilahang mga programa kontra illegal nga droga.

-Lloyd Oasay

Taas nga koleksyon sa buhis, napatik sa 2017



Nisangko sa 111.6% Tax Collection Efficiency rate ang natala sa City Government sa koleksyon sa buhis niadtong 2017.

Gikan sa target nga P120-Million, nilapas kini sa P133.9-Million, subay sa datus sa City Treasurer's Office.

Pasabot niini, nalampasan sa City Government ang gitakdang revenue o kitaan niini alang sa tuig 2017.

Langkob niini, ang kita sa General Tax Collections sama sa business taxes; cedula; sanitation fees and permits; share sa City LGU gikan

sa PCSO Lotto; equipment rentals; civil registration fees ug lain pang matang sa bayrunon.

Lain pa niini, ang 114.52% gikan sa Mega Market and Slaughter House ug P106.4% sa Overland terminal. Subay kini sa target nga P22-Million; P25-Million ang nakolekta sa City Government sa tuig 2017.

Samtang gikan sa P8-Million nga target; P7.5Million ang nakolekta gikan sa Overland Terminal.

Abot usab sa 92% ang Real Property Tax gikan sa luna, gambalay ug makinarya.

Bunga ang taas nga collection rate sa aktibong pagpatuman sa 2015 Revenue Code nga maoy sumbanan sa buluhisan.

Gani, gisiguro ni Mayor Joseph Evangelista sa katawhan nga tungod sa taas nga tax collection, hingpit nga ipatuman ang gitakda nga programa ug proyekto karong tuig.

-L.Oasay

Fanny Serrano nagpasalamat kang Mayor Evangelista

Mainitong pasalamat ang ginapaabot ni Fanny Serrano kang Mayor Joseph Evangelista human ang mabungahong 3-day workshop sa beauty salon workers sa dakbayan ug sikbit dapit.

Si Serrano ang chair sa Philippine Institute of Cosmetologists Association ug inilang hair and make-up stylist sa mga artistang Pinoy.

Gikabahin ni Serrano ang iyang lima ka dekadang kahibalo ngadto sa local beauticians ug hair stylists nga nisalmot sa training niadtong Mayo 9-11, 2018 sa DepEd Convention Hall.

Matud kang Serrano, unang higayon kini LGU ang niimbita kaniya aron muhatag sa seminar/workshop.

Iyang gidayeg ang Mayor ug iyang kapikas nga si Marylene sa mainitong pagdawat ug pag abi-abi niini kaniya uban ang iyang team.

Gatusan ka beauticians ug make-up stylists ang nisalmot sa



aktibidad diin gitudlo kanila ang mga istilo ug matang sa Hair style, Cosmetology, make-ups ug latest trends sa beauty industry.

Mahinungdanon ang training hilabi na sa sektor sa Lesbian, Gays, Bisexuals ug Transgender (LGBT).

Gihingusgan kini ni mayor Evangelista uban ang iyang kapikas sa tumong nga mapalambo mahatagan sa malungtarong kitaan ang LGBT community.

-L.Oasay

Bag-ong fruit stalls giturn-over na

Beinte kwatro nga bag-ong fruit stalls sa Mega Market ang giturn-over na sa City Government niadtong Mayo 8, 2018.

Sementado ug nakaplastar na ang mga bag-ong stalls nga adunay parehang sukod ug pintura.

Nipasalamat si Alberto Nadela, president sa Kidapawan Mega Market Fruit Vendors Association ngadto kang Mayor Joseph Evangelista tungod sa pagsulbad sa ilang suliran sa kawad-on sa permanente nga puwesto sa merkado publiko.



Dili na maulanang ug mainitan ang ilang baligyang prutas sa kasamtangan, dugang pa ni Nadela.

Nahimutang kilid sa Building 3 sa Mega Market ang mga bag-ong fruit stalls.

Sa karon, dul-an na sa 100-stalls ang hingpit nga na-renovate sa LGU sikbit sa upat ka buildings sulod sa Mega market.

-L. Oasay

Brand-new backhoe, giturn-over

On-field na ang brand-new excavator nga napalit sa City Government human ang Blessing ug turn-over ceremony.

Si Rev.Fr Desederio Balatero ang nibasbas sa ekipo uban ang presensya sila Mayor Joseph Evangelista ug mga tinugyanan sa Engineering ug Motorpool.

Sigon ni Mayor Evangelista, gipadali ang pagkanaog sa ekipo aron mapahimuslan na kini sa katawhan pinaagi sa pagpadali sa mga proyektong ginapatuman sa mga barangay.

Nadugang ang ekipo sa kasamtangang duha ka backhoe nga ginagamit sa road rehabilitation ug concreting; drainage ug agriculture projects.



Kini na ang ika-12 nga heavy equipment nga naangkon karong tuig sa City Government human ang 7 ka garbage compactor ug 2 ka grader.

Asoy sa Mayor, usa lamang kini sa daghan pang proyekto nga ipatuman sa lokal nga kagamhanan ug timailhan nga wa mausik ang singot sa matag tax payer.

-A. Tabugoc